

मुंबई शहर व उपनगरे क्षेत्रात विशेषत्वाने झोपडपट्टी भागात नागरी गरीबांना मुलभूत व पायाभूत सोयी सुविधा पुरविण्यासाठी सन २०१३-२०१४ या आर्थिक वर्षामध्ये म्हाडा प्राधिकरणास सहाय्यक अनुदान मंजूर करण्याबाबत.

महाराष्ट्र शासन

गृहनिर्माण विभाग

शासन निर्णय क्रमांक: अर्थसं १२१३/प्र.क्र.१५०/झोपनि-२

मादाम कामा मार्ग, हुतात्मा राजगुरु चौक

मंत्रालय, मुंबई - ४०० ०३२.

तारीख: २५ फेब्रुवारी, २०१४.

वाचा —

शासन निर्णय क्रमांक: गृहनिर्माण विभाग, क्र. अर्थसं-१२१३/प्र.क्र.१५०/झोपनि-२,
दि.०६.१२.२०१३

प्रस्तावना —

संदर्भाकित शासन निर्णयात नमूद केल्याप्रमाणे मुंबई शहर व उपनगर जिल्ह्यात विशेषत्वाने झोपडपट्टी भागात नागरी गरीबांना मुलभूत व पायाभूत सोयी सुविधा पुरविण्यासाठी निधी उपलब्ध करून देण्याची मागणी शासनाकडे विविध लोकप्रतिनिधींद्वारे प्राप्त झाली. मुंबई शहर व उपनगर जिल्ह्यात विशेषत्वाने झोपडपट्टी भागात नागरी गरीबांसाठी मुलभूत व पायाभूत सोयी सुविधांची लोकोपयोगी कामे करण्यासाठी “मागणी क्र.क्यु-३ (योजनांतर्गत)” लेखाशिर्ष २२१६ ०८९५-३१, सहाय्यक अनुदाने, गृहनिर्माण योजना (पायाभूत सुविधा) या लेखाशिर्षाखाली पूरक मागणीद्वारे निधी उपलब्ध करून म्हाडा प्राधिकरणामार्फत ती कामे करून घेण्याचे शासनाच्या विचाराधीन होते. या प्रयोजनार्थ रु.६३.३१ कोटीपैकी ८० % अंतिमतः रु.५०.६४ कोटी इतका निधी वितरणासाठी उपलब्ध झाला आहे. प्रस्तुतचा निधी म्हाडा प्राधिकरण अधिनियम, १९७६ च्या कलम २८ (१) (a) (ii) व कलम २८ (१) (a) (iii) मध्ये नमूद केल्याप्रमाणे (१) मुंबई झोपडपट्टी सुधार मंडळ (२) मुंबई गृहनिर्माण व क्षेत्रविकास मंडळ व (३) मुंबई इमारत दुरुस्ती व पुनर्रचना मंडळ अशा म्हाडा प्राधिकरणास योग्य वाटतील अशा मुंबई येथे कार्यरत घटक मंडळाच्या माध्यमातून मुंबई

शहर व उपनगर जिल्ह्यात विशेषत्वाने झोपडपट्टी भागात नागरी गरीबांसाठी मुलभूत व पायाभूत सोयी सुविधांची कामे करून देण्याकरिता म्हाडा प्राधिकरणाकडे सुपूर्द करण्याची बाब शासनाच्या विचाराधीन होती.

शासन निर्णय—

१. मुंबई शहर व उपनगर जिल्ह्यातील विशेषत्वाने झोपडपट्टी भागात नागरी गरीबांना मुलभूत व पायाभूत सोयी सुविधा उपलब्ध करून देण्याकरिता सन २०१३-१४ या वित्तीय वर्षामध्ये अतिरिक्त पुरक मागणीच्या अनुषंगाने प्रथमतः रु.२३७ कोटीची मागणी केली होती. यापैकी ८०% रक्कम म्हणजेच रु.१८९.६० कोटी विभागास उपलब्ध झाल्यानंतर ते म्हाडा प्राधिकरणास संदर्भाधीन शासन निर्णयान्वये सुपूर्द करण्यात आले आहेत. तदंतर याच प्रयोजनार्थ रु.६३.३१ कोटीची मागणी करण्यात आली होती. यापैकी ८०% म्हणजेच रु.५०.६४ कोटी उपलब्ध झालेले आहेत. आता उपलब्ध झालेला रु.५०.६४ कोटी निधी म्हणजेच रु.१८९.६० कोटी + रु.५०.६४ कोटी असा एकूण रु.२४०.२४ कोटी इतका निधी म्हाडा प्राधिकरण अधिनियम, १९७६ च्या कलम २८ (१) (a) (ii) व कलम २८ (१) (a) (iii) मध्ये नमूद केल्याप्रमाणे खालील अटींच्या अधिनस्त राहून म्हाडाकडे सुपूर्द करण्यास संदर्भांकित समक्रमांक दि.६ डिसेंबर, २०१३ च्या आदेशातील नमूद केल्याप्रमाणे अटी व शर्तीच्या अधीन राहून शासनाची मान्यता देण्यात येत आहे. सदर निधीतून करण्यात यावयाच्या कामांचे प्रशासकीय व तांत्रिक मान्यतेचे आदेश प्राधिकरणाकडून निर्गमित झाल्यानंतरच निधी आहरीत करण्याच्या व महाराष्ट्र विनियोजन विधेयक दि.२५.०४.२०१३ मध्ये विहित केलेल्या अटींची पूर्तता करण्याच्या अधीन राहून म्हाडा प्राधिकरणास सुपूर्द करण्यात येत आहे.

२. मुंबई शहर व उपनगरे क्षेत्रात विशेषत्वाने झोपडपट्टी भागात नागरी गरीबांना मुलभूत व पायाभूत सोयी सुविधा पुरविण्यासाठी सन २०१३-२०१४ या आर्थिक वर्षामध्ये म्हाडा प्राधिकरण यांना सहाय्यक अनुदान देणे या प्रित्यर्थ होणारा खर्च " २२१६-गृहनिर्माण, ८० - सर्वसाधारण, १०३, गृहनिर्माण मंडळे, महामंडळे इत्यादींना सहाय्य-पंचवार्षिक योजनेंतर्गत योजना (०१) (०४) महाराष्ट्र गृहनिर्माण व क्षेत्रविकास प्राधिकरणास सहाय्यक अनुदाने (२२१६ ०८९५) ३१ सहाय्यक अनुदाने, गृहनिर्माण योजना (पायाभूत सुविधा)" या लेखाशिर्षाखाली खर्ची टाकण्यात येऊन तो चालू वित्तीय वर्षात करण्यात आलेल्या तरतुदीतून भागविण्यात यावा.

३. वित्त विभागाच्या सहमतीने त्यांच्या अनौपचारिक संदर्भ क्र.५३/व्यय -३, दि.२३.१.२०१४ अन्वये त्या विभागाच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२२५१७४७४३६००९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

संजय इंगळे

अवर सचिव, महाराष्ट्र शासन

प्रत,

१. उपाध्यक्ष व मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, बांद्रा (पूर्व), मुंबई ४०० ०५१.
२. वित्त नियंत्रक, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, बांद्रा (पूर्व), मुंबई ४०० ०५१.
३. निवासी लेखा अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, बांद्रा (पूर्व), मुंबई ४०० ०५१.
४. महालेखापाल (लेखा परीक्षा व लेखा अनुज्ञेयता) महाराष्ट्र-१, मुंबई ४०० ०२०.
५. महालेखापाल (लेखा परीक्षा व लेखा अनुज्ञेयता), महाराष्ट्र-२, नागपूर.
६. मुख्य अधिकारी, मुंबई झोपडपट्टी सुधार मंडळ, गृहनिर्माण भवन, बांद्रा (पूर्व), मुंबई.
७. वित्त विभाग, अर्थोपाय/व्यय-३/अर्थ-१७ कार्यासन, मंत्रालय, मुंबई.
८. सामाजिक न्याय व विशेष सहाय्य विभाग, मंत्रालय, मुंबई ४०० ०३२.
९. अधिदान व लेखा अधिकारी, मुंबई.
१०. अधिदान व लेखा अधिकारी, बांद्रा-कुर्ला कॉम्प्लेक्स, बांद्रा (पूर्व), मुंबई ४०० ०५१.
११. अवर सचिव (लेखा) गृहनिर्माण विभाग, मंत्रालय, मुंबई ४०० ०३२.
१२. आहरण व संवितरण अधिकारी, गृहनिर्माण विभाग, मंत्रालय, मुंबई ४०० ०३२.
१३. कक्ष अधिकारी (अर्थसं-१) गृहनिर्माण विभाग, मंत्रालय, मुंबई ४०० ०३२.
१४. निवड नस्ती, कार्यासन झोपनि-२.